

an>

Title: Regarding pension to Navodaya Vidyalaya employees.

श्री लखन लाल साहू (बिलासपुर): आदरणीय अध्यक्ष जी, सन 1985 से मानव संसाधन विकास मंत्रालय द्वारा नवोदय विद्यालय का संचालन शुरू हुआ। आज देश में लगभग 600 से ऊपर नवोदय विद्यालय संचालित हो रहा है। आज देश में ..(व्यवधान) ग्रामीण क्षेत्र के एक लाख से ऊपर और पन्द्रह लाख से ज्यादा देश के विभिन्न हिस्सों में काम कर रहे हैं, जिसमें डॉक्टर, इंजीनियर, प्रशासनिक अधिकारी, टीचर्स, आर्मी और सभी क्षेत्रों में वहां के पढ़ने वाले बच्चे सेवा दे रहे हैं। आज लगभग बीस हजार टीचिंग और नॉन-टीचिंग स्टाफ यहां कार्यरत हैं। ग्रामीण क्षेत्र में जहां के अस्सी प्रतिशत बच्चे इस विद्यालय में अध्ययनरत हैं और आवासीय विद्यालय है। वहां पढ़ाने वाले टीचर्स और नॉन-टीचिंग स्टाफ हैं, उनको सीसीएस पेंशन योजना, 1972 का लाभ नहीं मिल रहा है जबकि केन्द्रीय विद्यालय भी मानव संसाधन विकास मंत्रालय से ही संचालित हो रहा है, वहां यह स्कीम लागू है, जिसके कारण वहां के कर्मचारियों का हरासमेंट हो रहा है। मैं आपके माध्यम से माननीय प्रकाश जावड़ेकर जी और माननीय वित्त मंत्री जी को निवेदन करूंगा कि इस योजना का लाभ केन्द्रीय विद्यालय के स्टाफ को भी दिया जाए।

माननीय अध्यक्ष:

श्री रवीन्द्र कुमार जेना,

डॉ कुलमणि सामल,

श्री शरद त्रिपाठी और

भैरों प्रसाद मिश्र को श्री लखन लाल साहू द्वारा उठाए गए विषय के साथ संबद्ध करने की अनुमति प्रदान की जाती है।